

(b) Two posts are fallen vacant from the dates noted hereunder 11-8-1981 and 22-1-1982

(c) Appointment of Members cannot be made on regional basis

ಶ್ರೀ ಎಂ. ಗಂಗಣ್ಣ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಯವರು ತಮ್ಮ ಉತ್ತರದಲ್ಲಿ 'ಸದಸ್ಯರ ನೇಮಕಾತಿಯನ್ನು ಪ್ರಾದೇಶಿಕ ಆಧಾರದ ಮೇಲೆ ಮಾಡಲಾಗುವುದಿಲ್ಲ' ಎಂದು ಹೇಳಿದ್ದಾರೆ, ಈ ಲೋಕಸೇವಾಯೋಗದಲ್ಲಿ ಕಳೆದ ಒಂದೂವರೆ ವರ್ಷಗಳಿಂದ ಈ ಸದಸ್ಯರುಗಳು ಇಲ್ಲದೇ ಇರುವುದರಿಂದ ಉತ್ತರಕರ್ನಾಟಕದ ಅನೇಕ ಅರ್ಹರಾದ ಅಭ್ಯರ್ಥಿಗಳಿಗೆ ಉದ್ಯೋಗಾವಕಾಶದಲ್ಲಿ ಅನ್ಯಾಯವಾಗಿದೆ ಎನ್ನುತ್ತಕ್ಕಂಥ ದೂರು ಕೇಳಿಬರುತ್ತಿದೆ. ಇದು ಸರ್ಕಾರದವರ ಗವನಕ್ಕೆ ಬಂದಿದೆಯೇ ?

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಸದಸ್ಯರ ನೇಮಕಾತಿಯನ್ನು ಅರ್ಹತೆಯ ಆಧಾರದ ಮೇಲೆ ಮಾಡುತ್ತೇವೆಯೇ ಎನಹ ಪ್ರಾದೇಶಿಕ ಆಧಾರದ ಮೇಲೆ ನಾವು ಮಾಡುವುದಿಲ್ಲ. ಇದನ್ನು ಈಗಾಗಲೇ ನಾನು ಉತ್ತರದಲ್ಲಿ ಹೇಳಿದ್ದೇನೆ. ಆದರೆ ಸದಸ್ಯರನ್ನು ನೇಮಕ ಮಾಡಬೇಕಾದರೆ ಹಲವಾರು ವಿಷಯಗಳು ಇರುತ್ತವೆ. ಅದನ್ನು ನಾವು ಗಮನದಲ್ಲಿಟ್ಟುಕೊಂಡು ಮಾಡುತ್ತೇವೆ. ಇದರಲ್ಲಿ ಉತ್ತರಕರ್ನಾಟಕದವರಿಗೆ ಸಾಕಷ್ಟು ಪ್ರಾತಿನಿಧ್ಯತೆ ಇಲ್ಲ ಎಂದು ಹೇಳುತ್ತಕ್ಕಂಥಾದ್ದು ಸರಿ. ಆದರೆ ಈಗ ಅಲ್ಲಿ ಯಾರು ಚೇರ್ಮನ್‌ನು ಇದ್ದಾರೆ ಅವರು ಗುಲ್ಬರ್ಗ ಜಿಲ್ಲೆಯವರು.

ಶ್ರೀ ಎಂ. ಗಂಗಣ್ಣ.—ಸ್ವಾಮಿ, ಇಲ್ಲಿ ಕೊಟ್ಟಿರತಕ್ಕಂಥ ಉತ್ತರದ ಪ್ರಕಾರ ಲೋಕಸೇವಾ ಆಯೋಗದಲ್ಲಿ ೨ ಹುದ್ದೆಗಳು ಸುಮಾರು ೧೮ ವರ್ಷ, ೬ ತಿಂಗಳಿಂದ ಖಾಲಿ ಇದೆ. ಈ ಹುದ್ದೆಗಳಿಗೆ ಭರ್ತಿ ಮಾಡತಕ್ಕಂಥ ಕಾರ್ಯದಲ್ಲಿ ಇಷ್ಟೊಂದು ವಿಳಂಬವಾಗುವುದಕ್ಕೆ ಕಾರಣವೇನು ? ಇದನ್ನು ಯಾವಾಗ ಭರ್ತಿ ಮಾಡುತ್ತಾರೆ ?

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಆದಷ್ಟು ಬೇಗ ನಾವು ಆ ಹುದ್ದೆಗಳಿಗೆ ಭರ್ತಿ ಮಾಡುತ್ತೇವೆ. ಆ ಸದಸ್ಯರಲ್ಲಿ ಒಬ್ಬರು ತೀರಿಹೋದರು, ಒಬ್ಬರು ಚೇರ್ಮನ್ ಆದರು, ಖಾಲಿ ಬಿದ್ದಂತಹ ಆ ಹುದ್ದೆಗಳಿಗೆ ಅರ್ಹರಾದವರನ್ನೇ ನಾವು ಆದಷ್ಟು ಬೇಗನೆ ಭರ್ತಿ ಮಾಡುತ್ತೇವೆ.

ಶ್ರೀ ಎಂ. ಗಂಗಣ್ಣ.—ಸ್ವಾಮಿ, ಲೋಕಸೇವಾಯೋಗದಲ್ಲಿ ಈ ಪರಿಶಿಷ್ಟ ಜಾತಿ ಮತ್ತು ಪಂಗಡಗಳವರಿಗೆ ಇದರಲ್ಲಿ ಪ್ರಾತಿನಿಧ್ಯತೆ ಸಿಕ್ಕಬೇಕು ಎಂದು ನಾನು ಹೇಳುತ್ತೇನೆ. ಆ ಪರಿಶಿಷ್ಟ ಜಾತಿ ಮತ್ತು ಪಂಗಡಗಳವರಿಗೆ ಇದರಲ್ಲಿ ಪ್ರಾತಿನಿಧ್ಯತೆ ಇಲ್ಲದೇ ಇರುವುದರಿಂದ ಆ ಜನಾಂಗದ ಅಭ್ಯರ್ಥಿಗಳಿಗೆ ಉದ್ಯೋಗಾವಕಾಶಗಳು ದಕ್ಕುತ್ತಾ ಇಲ್ಲ ಎನ್ನುತ್ತಕ್ಕಂಥ ದೂರು ಇದೆ. ಅಂತಹ ದೂರನ್ನು ಅಳಿಸಿ ಹಾಕಲು ಇನ್ನು ಎಷ್ಟು ದಿನಗಳಲ್ಲಿ ಆ ಜನಾಂಗದ ಅರ್ಹರಾದ ವ್ಯಕ್ತಿಗಳನ್ನು ಆ ಎರಡು ಸ್ಥಾನಗಳಿಗೆ ತುಂಬಲು ಸರ್ಕಾರದವರು ಕ್ರಮ ಕೈಕೊಳ್ಳುತ್ತಾರೆ ಎಂದ ಕೇಳಬಯಸುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಆದಷ್ಟು ಬೇಗ ಎಂದು ನಾನು ಈಗಾಗಲೇ ತಿಳಿಸಿದ್ದೇನೆ, ಆದಷ್ಟು ಬೇಗನೆ ಆ ಹುದ್ದೆಗಳಿಗೆ ಭರ್ತಿ ಮಾಡುತ್ತೇವೆ.

Starting of First Grade Colleges during academic years

1256 SRI S.M. SHEERANALY CHANDRASHEKHAR (Hosanagar).—Will the Minister for Education be pleased to state;

(a) the policy of Government in starting First Grade Colleges in Karnataka

(b) the number of First Grade Colleges to be started during the ensuing academic year

(c) whether the Government is aware that there is great need in Hosanagar to start a First Grade College

(d) the steps taken by Government to start the First Grade College at Hosanagar ?

SRI G. B. CHANKAR RAO (Minister for Education).—

(a) Government policy is to sanction I Grades College taking into consideration, the need No. of Junior Colleges and funds available depending on the recommendations of the University

(b) Five

(c) Yes

(d) Opening of First Grade Colleges in needy places is being taken up in a phased programme.

ಶ್ರೀ ಎಂ. ಎಸ್. ಶೀರ್ನಾಳಿ ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿದ್ಯಾಮಂತ್ರಿಗಳು ಪತ್ರಿಕೆಯಲ್ಲಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದರು. ಅದು ಏನೆಂದರೆ, ಇನ್ನು ಮುಂದೆ ಯಾವುದೇ ಪ್ರಥಮ ದರ್ಜೆಯ ಕಾಲೇಜುಗಳಿಗೆ ಅನುಮತಿ ಕೊಡುವುದಿಲ್ಲ ಎಂದು, ಅದು ಪತ್ರಿಕೆಯಲ್ಲಿ ಹೆಡ್ ಲೈನ್‌ನಲ್ಲಿ ಬಂದಿತ್ತು. ಇದನ್ನು ನೋಡಿ ನಾನು ಮಾನ್ಯ ಮಂತ್ರಿಗಳಿಗೆ ಈ ಪ್ರಶ್ನೆಯನ್ನು ಹಾಕ ಬೇಕಾಗಿ ಬಂತು. ನಾನು ಸುಮಾರು 10 ವರ್ಷಗಳಿಂದಲೂ ಸಹ ಈ ಬೇಡಿಕೆಯನ್ನು ತಮ್ಮ ಮುಂದೆ ಇಟ್ಟಿದ್ದೇನೆ. ಆದರೆ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ 31 ಪ್ರಥಮ ದರ್ಜೆಯ ಕಾಲೇಜುಗಳನ್ನು ಸ್ಥಾಪನೆ ಮಾಡಿದ್ದೇವೆಂದು ತಿಳಿಸಿದ್ದಾರೆ. ಆ 31 ಕಾಲೇಜುಗಳನ್ನು ಎಲ್ಲೆಲ್ಲಿ ಸ್ಥಾಪನೆ ಮಾಡಿದ್ದಾರೆ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ, ಜೀವರಗಿ, ಕಾಣಗಲ್, ಕೊಪ್ಪ, ಉಪ್ಪಿನ ಅಂಗಡಿ ಮತ್ತು ಹಿರೇಕೆರೂರು.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಸ್ವಾಮಿ, ನನಗೆ ಕೊನೆಯ ಪಕ್ಷ ವಿಚಿತವಾದಂತಹ ಉತ್ತರ ಬೇಕೆಂದು ನಾನು ಕೇಳಿದ್ದೇನೆ. ಇದಕ್ಕೆ ಸರ್ಕಾರದವರು ಕೈಗೊಂಡ ಕ್ರಮ ಏನು ? ಮತ್ತು ತಮ್ಮ ಉತ್ತರದಲ್ಲಿ ಕೊಟ್ಟಿದ್ದೀರಿ, ಅವಶ್ಯಕತೆ ಕಂಡುಬಂದ ಸ್ಥಳಗಳಲ್ಲಿ ಪ್ರಥಮ ದರ್ಜೆ ಕಾಲೇಜುಗಳನ್ನು ತೆರೆಯಲು ಹಂತ ಹಂತವಾಗಿ ಕ್ರಮ ಕೈಕೊಳ್ಳಲಾಗುವುದು ಎಂದು ತಿಳಿಸಿದ್ದೀರಿ. ಈ ರೀತಿ ಹೇಳಿರುವುದರಲ್ಲಿ ಯಾವ ಅರ್ಥವಿದೆ ? ಆದ್ದರಿಂದ ನಾನು ಹೇಳುವುದೇನೆಂದರೆ, ತಮ್ಮ ಇಂತಹ ಹಾರಿಕೆ ಉತ್ತರ ಬಿಟ್ಟು ವಿಚಿತವಾದಂತಹ ಉತ್ತರ ಕೊಡುತ್ತೀರಾ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ, ನಾನು ಹೇಳಿಕೆಯನ್ನು ಕೊಟ್ಟ ವರ್ಷ ಯಾವುದೇ ಪ್ರಥಮ ದರ್ಜೆಯ ಕಾಲೇಜಿಗೆ ಅನುಮತಿಯನ್ನು ಕೊಟ್ಟಿಲ್ಲ. ಆದರೆ ಹೊಸ ವರ್ಷ ನಾವು ಅಧಿವೇಶನ ಸೇರಿದಾಗ ಸಹ ಈ ಮಾತನ್ನು ಹೇಳಿದ್ದೇನೆ. I have stated in my reply that the opening of first Grade Colleges in needy places is being taken up in a phased programme. ಅವಶ್ಯಕತೆ ಕಂಡು ಬಂದ ಸ್ಥಳಗಳಲ್ಲಿ ಹೊಸ ಅನುಕೂಲವನ್ನು ನೋಡಿಕೊಂಡು ಈ ಪ್ರಥಮ ದರ್ಜೆಯ ಕಾಲೇಜುಗಳನ್ನು ಸ್ಥಾಪನೆ ಮಾಡಲು ಯೋಚನೆ ಮಾಡುತ್ತೇವೆ.

ಶ್ರೀ ಶೇಂಭಾವ್.—ಮಾನ್ಯ ಅಧ್ಯಕ್ಷರೇ, ಗುಲ್ಬರ್ಗ ನಗರದಲ್ಲಿ ಕ್ಯಾಬಿನೆಟ್ ಮೀಟಿಂಗ್ ಮಾಡಿದಾಗ ಅಲ್ಲಿರುವಂತಹ ಎಲ್ಲಾ ಶಾಸಕರು ತಮ್ಮಲ್ಲಿ ವಿನಂತಿ ಮಾಡಿಕೊಂಡಿದ್ದಾರೆ. ಅದು ಏನೆಂದರೆ ಸೇಡಮ್ ಮತ್ತು ಶಹಾಪುರದಲ್ಲಿ ಒಂದು ಪ್ರಥಮ ದರ್ಜೆ ಕಾಲೇಜ್ ಕೊಡಬೇಕೆಂದು. ಆ ಭಾಗದ ಮಾನ್ಯ ಮಂತ್ರಿಗಳು ಕೂಡ ವಿನಂತಿ ಮಾಡಿಕೊಂಡಿದ್ದಾರೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಸೇಡಮ್ ಮತ್ತು ಶಹಾಪುರದಲ್ಲಿ ಒಂದು ಪ್ರಥಮ ದರ್ಜೆ ಕಾಲೇಜ್‌ನ್ನು ಕೊಡುವುದಕ್ಕೆ ಮನಸ್ಸು ಮಾಡುತ್ತಾರೆಯೇ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ; ನಾರ್ತ್ ಕರ್ನಾಟಕಕ್ಕೆ ನಾವು ಒಂದು ಪ್ರಥಮ ದರ್ಜೆ ಕಾಲೇಜ್ ಕೊಟ್ಟಿದ್ದೇವೆ. ಜೀವರಗಿಯಲ್ಲಿ ಒಂದು ಪ್ರಥಮ ದರ್ಜೆ ಕಾಲೇಜ್ ಕೊಟ್ಟಿದ್ದೇವೆ. ಆದರೆ ಇನ್ನೂ ಹೆಚ್ಚು ಹೆಚ್ಚು ಕಾಲೇಜುಗಳನ್ನು ಕೊಡಬೇಕಾದರೆ ಹಣ ಖರ್ಚು ಮಾಡಬೇಕಾಗುತ್ತದೆ. ಆದ್ದರಿಂದ ಹಣವು ಅನುಕೂಲವನ್ನು ನೋಡಿಕೊಂಡು ನಾವು ಆಲೋಚನೆ ಮಾಡುತ್ತೇವೆ.

ಶ್ರೀ ಶೇರ್‌ಖಾನ್.—ಮಾನ್ಯ ಅಧ್ಯಕ್ಷರೇ, ಆ ಭಾಗದ ಜನರು ಮಾನ್ಯ ಮಂತ್ರಿಗಳಲ್ಲಿ ಏನಂತಿ ಮಾಡಿಕೊಂಡಿದ್ದಾರೆ. ಮತ್ತು ಆ ಭಾಗದ ಜನರ ಪ್ರತಿನಿಧಿಗಳಾದ ನಾವುಗಳು ಸಹ ಏನಂತಿ ಮಾಡಿ ಕೊಂಡಿದ್ದೇವೆ. ಶಹಾಪೂರ್‌ನಲ್ಲಿ ಇರುವಂತಹ ಜೂನಿಯರ್ ಕಾಲೇಜ್‌ನಲ್ಲಿ ವಿದ್ಯಾಭ್ಯಾಸ ಮುಗಿಸಿದ ಮೇಲೆ ಆತನು ಸೇಡಮ್‌ನಿಂದ ಗುಲ್ಬರ್ಗ ನಗರಕ್ಕೆ ಬರಬೇಕಾಗುತ್ತದೆ. ಸೇಡಮ್ ಗುಲ್ಬರ್ಗ ನಗರಕ್ಕೆ ಸುಮಾರು ೪೦ ಮೈಲಿ ದೂರವಿದೆ. ನಮ್ಮ ಭಾಗ ವಿದ್ಯಾಭ್ಯಾಸದಲ್ಲಿ ಪೂರ್ತಿಯಾಗಿ ಹಿಂದುಳಿದ ಭಾಗವಾಗಿದೆ, ಆದ್ದರಿಂದ ಮಾನ್ಯ ಮಂತ್ರಿಗಳು ಒಂದು ಪ್ರಥಮ ದರ್ಜೆ ಕಾಲೇಜ್ ಕೊಡುವುದಕ್ಕೆ ಮನಸ್ಸು ಮಾಡುತ್ತಾರೆಯೇ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ, ಹೈದರಾಬಾದ್ ಕರ್ನಾಟಕ ಭಾಗಕ್ಕೆ ಏನೂ ಸಹಾಯ ಮಾಡಿಲ್ಲ ಎನ್ನುವ ರೀತಿಯಲ್ಲಿ ಮಾನ್ಯ ಸದಸ್ಯರು ಮಾತನಾಡುತ್ತಿದ್ದಾರೆ. ಆದರೆ ನಾವು ಈಗಾಗಲೇ ಆ ಭಾಗಕ್ಕೆ ಒಂದು ಪ್ರಥಮ ದರ್ಜೆಯ ಕಾಲೇಜ್ ಕೊಟ್ಟಿದ್ದೇವೆ. ಮತ್ತು ಒಂದು ಖಾಸಗೀ ಕಾಲೇಜ್‌ನ್ನು ಪ್ರಾರಂಭಿಸಲು ಸಹ ಅನುಮತಿಯನ್ನು ಕೊಟ್ಟಿದ್ದೇವೆ. ಡಾ|| ಬಿ ಆರ್. ಅಂಬೇಡ್ಕರ್ ಮೆಡಿಕಲ್ ಕಾಲೇಜನ್ನು ಕೊಟ್ಟಿದ್ದೇವೆ. ಈಗ ಮಾನ್ಯ ಸದಸ್ಯರು ಏನು ಸಲಹೆಯನ್ನು ಕೊಟ್ಟಿದ್ದಾರೆ ಅದರ ಬಗ್ಗೆ ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ನಾವು ಆಲೋಚನೆ ಮಾಡುತ್ತೇವೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ, ಕಾಲೇಜುಗಳಿಗೆ ಸರ್ಕಾರದವರೇ ಅಭಿಲಿಯೇಷನ್ ಕೊಡಬೇಕಾದರೆ ಯೂನಿವರ್ಸಿಟಿಯವರು ಶಿಫಾರಸು ಮಾಡಬೇಕು. ಈ ವರ್ಷ ಬೆಂಗಳೂರು ಯೂನಿವರ್ಸಿಟಿಯ ಲೋಕಲ್ ಎನ್‌ಕ್ವೈರಿ ಕಮಿಟಿಯವರು ಸಿಂಡಿಕೇಟ್ ಮತ್ತು ಆಕ್ಯಾಡೆಮಿಕ್ ಕೌನ್ಸಿಲ್‌ನವರು ಒಂದು ರೆಸಲ್ಯೂಷನ್ ಮಾಡಿ ಸರ್ಕಾರಕ್ಕೆ ಕಳುಹಿಸಿಕೊಡುವುದು ಯಾವಾಗ ಮತ್ತು ಸರ್ಕಾರ ಅದರ ಬಗ್ಗೆ ಒಂದು ತೀರ್ಮಾನ ತೆಗೆದುಕೊಳ್ಳುವುದು ಯಾವಾಗ ? ಅವರು ರೆಸಲ್ಯೂಷನ್ ಕಳುಹಿಸಿಕೊಡುವಷ್ಟರಲ್ಲಿ ಟೈಮ್ ಮುಗಿದು ಹೋಗುವುದಿಲ್ಲವೇ ? ಆದ್ದರಿಂದ ಈ ವಿಶ್ವವಿದ್ಯಾಲಯಗಳವರು ತಮ್ಮ ವರದಿಯನ್ನು ಮಾರ್ಚ್ ತಿಂಗಳ ಒಳಗೆ ಕಳುಹಿಸಿಕೊಡುವಂತೆ ಸರ್ಕಾರದವರು ಶಿಫಾರಸ್ಸು ಮಾಡುತ್ತೀರಾ ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಸಲಹೆಯನ್ನು ನಾನು ಒಪ್ಪುತ್ತೇನೆ. ನಾವು ನಿಗದಿಪಡಿಸಿರುವ ಅವಧಿಯಲ್ಲಿ ಅವರು ಅರ್ಜಿಗಳನ್ನು ಸಲ್ಲಿಸಬೇಕಾಗುತ್ತದೆ ಎಲ್ಲಾ ವಿಶ್ವವಿದ್ಯಾಲಯಗಳವರು ಸಹ ಒಂದು ಸಭೆಯನ್ನು ಸೇರಿ ಒಂದು ನಿರ್ಧಾರವನ್ನು ತೆಗೆದು ಕೊಂಡಿದ್ದಾರೆ. ಡಿಸೆಂಬರ್ ವರ್ಷದ ಕೊನೆಯಾದ್ದರಿಂದ ಆ ಮೇಲೆಗೆ ಅರ್ಜಿಯನ್ನು ಸಲ್ಲಿಸಬೇಕಾಗುತ್ತದೆ. ಮತ್ತು ಎಷ್ಟು ಕಾಲೇಜುಗಳಿಗೆ ಅಭಿಲಿಯೇಷನ್ ಕೊಡಬೇಕು ಎಂಬ ಬಗ್ಗೆ ನಾವು ಒಂದು ನಿಲುವನ್ನು ಸಹ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಸ್ವಾಮಿ, ನಾನು ಪ್ರತಿ ವರ್ಷವೂ ಸಹ ಈ ಬೇಡಿಕೆಯನ್ನು ಸರ್ಕಾರದ ಮುಂದೆ ಇಟ್ಟುಕೊಂಡು ಬಂದಿದ್ದೇನೆ ನನಗೆ ಹೊಸದಾಗಿಕ್ಕೆ ಒಂದು ಪ್ರಥಮ ದರ್ಜೆ ಕಾಲೇಜು ಬೇಕೆಂದು ತಮ್ಮನ್ನು ಪ್ರಾರ್ಥನೆ ಮಾಡಿದ್ದೇನೆ. ಆದರೆ ತಾವು ಇಡೀ ರಾಜ್ಯಕ್ಕೆ ಸಂಬಂಧಪಟ್ಟ ಹಾಗೆ ಕ್ರಮ ಕೈಗೊಳ್ಳುವ ರೀತಿಯಲ್ಲಿ ಉತ್ತರ ಕೊಟ್ಟಿದ್ದೀರಿ. ಆದ್ದರಿಂದ ನನಗೆ ನನ್ನ ಬೇಡಿಕೆಗೆ ಖಚಿತವಾದಂತಹ ಉತ್ತರ ಬೇಕು.

ಶ್ರೀ ಜಿ. ಬಿ. ಶಂಕರರಾವ್.—ಇಡೀ ರಾಜ್ಯಕ್ಕೆ ಅನ್ವಯಿಸುವ ಧೋರಣೆ ನಿಮ್ಮ ಕಾಲೇಜಿಗೂ ಅನ್ವಯವಾಗುತ್ತದೆ. I have already stated that the opening of First Grade Colleges in needy places is being taken up in a phased programme.

ಶ್ರೀ ಶೇರ್‌ಖಾನ್.—ಮಾನ್ಯ ಅಧ್ಯಕ್ಷರೇ, ಹೈದರಾಬಾದ್ ಕರ್ನಾಟಕ ಭಾಗದಲ್ಲಿ ಏನೂ ಅಭಿವೃದ್ಧಿ ಕೆಲಸ ಮಾಡಿಲ್ಲ ಎಂದು ನಾನು ಹೇಳುವುದಿಲ್ಲ. ಆದರೆ ನಮ್ಮ ಭಾಗದಲ್ಲಿ ಈ ವಿದ್ಯಾಭ್ಯಾಸದ

ಮಟ್ಟ ಬಹಳ ಕೆಳಮಟ್ಟಕ್ಕೆ ಹೋಗುತ್ತಿದೆ. ಅದನ್ನು ಅಭಿವೃದ್ಧಿ ಮಾಡಿ ಎಂದು ನಾನು ಹೇಳುತ್ತಿದ್ದೇನೆ. ಆದ್ದರಿಂದ ಆ ಭಾಗಕ್ಕೆ ಇನ್ನೊಂದು ಪ್ರಥಮ ದರ್ಜೆಯ ಕಾಲೇಜ್ ಕೊಡುವುದಕ್ಕೆ ಸರ್ಕಾರ ದಮರು ಮನಸ್ಸು ಮಾಡುತ್ತಾರೆಯೇ ?

ಶ್ರೀ ಜಿ. ಬಿ. ಶಂಕರರಾವ್.—ಹೈದರಾಬಾದ್ ಕರ್ನಾಟಕ ಭಾಗಕ್ಕೆ ಏನೇನು ಸೌಕರ್ಯಗಳನ್ನು ಒದಗಿಸಿಕೊಟ್ಟಿದ್ದೇವೆ ಎನ್ನುವುದರ ಬಗ್ಗೆ ವಿವರಣೆ ಬೇಕಾದರೆ ನಾನು ಕೊಡುತ್ತೇನೆ. ಒಂದು ಕಿರಿಯ ಕಾಲೇಜ್ ಈಗಾಗಲೇ ಕೊಟ್ಟಿದ್ದೇವೆ. ಪ್ರಥಮ ದರ್ಜೆ ಕಾಲೇಜ್ ಕೊಡುವ ಬಗ್ಗೆ ಆಲೋಚನೆ ಮಾಡೋಣ.

Sanction of Project Allowance to the employees of the Youth Hostel, Jog Falls.

1283 SRI L. T. THIMMAPPA HEGDE (Sagar)—Will the Minister of State for Information and Youth Services be pleased to state.—

(a) whether the Project Allowance is being paid to the employees of Youth Hostel in Jog Falls area, whether the employees working in this department are getting all the facilities that are applicable to the officials of other Departments in Project Areas ;

(b) if it has been stopped, the year from which this facility has been stopped, whether complaints have been received in this behalf,

(c) the decision taken by the Government in this behalf ?

SRI K. GANGADHAR (Minister of State for Information and Youth Services).—

(a) The Project Allowance is not being paid to the employees of Youth Hostel in Jog Falls area and the facilities applicable to the officials of other Departments have not been extended to them.

(b) These facilities have not been given to them ever since from the inception of Youth Hostel. Representations have been received by the Government in this behalf.

(c) This matter is under consideration of Government.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ).— ಸನ್ಮಾನ್ಯ ಅಧ್ಯಕ್ಷರೇ ಎಲ್ಲಾ ಇಲಾಖೆಗಳಲ್ಲಿಯೂ ಕೂಡ. ಅದರಲ್ಲೂ ಮುಖ್ಯವಾಗಿ ಪೋಲೀಸ್ ಇಲಾಖೆಯಲ್ಲಿ ಮತ್ತು ವಿದ್ಯಾ ಇಲಾಖೆಯಲ್ಲಿ ಎಲ್ಲಾ ವಿಧವಾದಂತಹ ಸೌಕರ್ಯಗಳನ್ನು ಒದಗಿಸಿಕೊಡುತ್ತಿದ್ದಾರೆ. ಆದರೆ ಜೋಗ್‌ಜಲಪಾತದ ಪ್ರದೇಶದ ಯೂತ್ ಹಾಸ್ಟಲ್ ನೌಕರರಿಗೆ ಪ್ರಾಜೆಕ್ಟ್ ಭತ್ಯೆ ಕೊಡುತ್ತಿಲ್ಲ. ಇದಕ್ಕೆ ವಿವರಗಳನ್ನು ತಿಳಿಸಬೇಕು ಎಂದು ಕೇಳಿದ್ದಕ್ಕೆ ಪರಿಶೀಲನೆ ಮಾಡುತ್ತಿದ್ದೇವೆಂದು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಇದರ ಬಗ್ಗೆ ಯಾವಾಗ ಪರಿಶೀಲನೆ ಮಾಡುತ್ತಾರೆ ಮತ್ತು ಅವರ ಇಲಾಖೆಯಲ್ಲಿ ಯಾವವರಿಗೆ ಹೆಚ್ಚು ಸೌಲಭ್ಯಗಳನ್ನು ಒದಗಿಸಿಕೊಟ್ಟು ಕೆಲಸ ಚೆನ್ನಾಗಿ ಮಾಡಿಸುವುದು ಬಿಳ್ಳೆಯದಲ್ಲವೇ.

ಶ್ರೀ ಕೆ. ಗಂಗಾಧರ್.— ಮಾನ್ಯ ಅಧ್ಯಕ್ಷರೇ, ಅದಷ್ಟು ಬೇಗ ನಾವು ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇವೆ.